

#RSABUDGET2025

Ikhutjhwe ngokuhlanganyela siKhwama seeMali seNarha neZiko eliButhelela umThelo leSewula Afrika

#RSA Budget

#RSABudget2025

IKHUTJHWE

national treasury
Department:
National Treasury
REPUBLIC OF SOUTH AFRICA

Tel: (012) 315 5100

Media@treasury.gov.za

www.treasury.gov.za

ILWAZI

KHUYINI
ISABELOMALI?SIHLANGANISWA
NJANI
ISABELOMALI?

Ngaphambi kokuthoma komnyakamali, uNgqongqotjhe weMmali wethula isabelomali senarha, lapho amemezela khona iindleko zakarhulumente, umthelo, namahlelo wokuboleka weminyaka emithathu ezako. Isabelomali senarha sihlukanisa imali hlangana neminyango yenarha, yamaphrovinci nabomasipalada.

1. Imihlahlandlela yomnyango etjengisa iifuneko zelwazi lesabelomali iyakhutjwa
2. Iminyango ibekelaphambili amahlelo wayo bese ihlela amaqhinga wokusebenzisa imali kanye neembopho zokwethula izenzelwa
3. Iimphakamiso zesabelomali zithunyelwa emNyangweni wezeMmali bese kukhulunywa ngazo
4. Iimphakamiso zokwaba zitjhejwa yikomidi yabaNgqophisi-Zombebele beminyango ehlukileko
5. Iimphakamiso zesabelomali zenziwa eKomidini kaNgqongqotjhe
6. Isititimende somGomo wesAbelomali saPhakathi nomnyaka sitjengisa bona isAbelomali esizako sizokuba njani
7. Izabelo zokugcina ziquntwa yiKhabinethi
8. Imithelo yesabelomali iyalungiswa
9. IsAbelomali esikhulu siyethulwa
10. Ipalamende iyakhulumisana bese yamukela isAbelomali
11. IsAbelomali sithunyelwa kuMengameli ukobana asitlikile sibemthetho

UKUPHENDLA INDLELA
YOKUKHULA NOKUNZINZA
KOMNOTHOMR. ENOCH GODONGWANA
MINISTER OF FINANCE

Ukobana iqalane neentjhihilo zayo zokuhlalisana kanye nokwenza ngcono ikhwalithi yepilo ngenarheni, iSewula Afrika itlhoga ukukhula kwamsinya komnotho nokuthi kwakhiwe imisebenzi eminengi. Lokhu ngakelinye ihlangothi kufuna iintengo ezinzinzileko, neemali zomphakathi, igezi enengi, ukuthuthwa kwepahla okumsinya, izenzelwa zakarhulumente ezithembekileko kanye nokusisa okuqinileko emaphrojekthini womthangalasisekelo.

IsAbelomali saka-2025 senza amaqhinga wamasiso wokuzuza ukukhula komnotho msinya, ngokuqothela igezi, imizila yeentimela, amanzi kanye namaphrojekthi womthangalasisekelo wezokuthutha. Nanoma umnotho ungazange ube ngoqinileko ngo-2024, kubonakala kuzokuba ngcono kusukela ngo-2025 ukuya phambili. Esikhathini saphakathi nomnyaka, kufuniselwa bona umnotho uzokukhula ngamaphesente ayi-1.6



Urhulumende uzokuragelaphambili nokusekela abatlhagako nababuthakathaka ngesabelo esiya efundweni, kezamaphilo kanye nokuthuthukiswa kwehlalakuhle "

ngomnyaka, begodu ukwenziwa kwamatjhuguluko ngepumelelo kungadosela ekukhuleni okuphezulu. Ikoru yegezi neyeenthuthi ziyathuthuka, ngesikhathi lapho amatjhuguluko amatjha aqothele ukunzina nokwenza ngcono ekuphakelweni kwamanzi. Kulinganiswa bona i-R1.03 thrilioni izokusetjenziswa eminyakeni emithathu emaphrojekthini ahlukileko womthangalasisekelo. Urhulumende uzokuragelaphambili nokusekela abatlhagako nababuthakathaka ngesabelo esikhulu esiya efundweni, kezamaphilo kanye nokuthuthukiswa kwehlalakuhle.

Ngesikhathi sesabelomali saphakathi komnyaka, urhulumende uhlela ukusisa ekwenzeni gcono ekuthuthukisweni kwabantwana

abasemabangeni apha, ukuze kube nabantwana abanengi abafinyelela ifundo yamabanga apha. Unqophe nokuqatjha abodorhoda abangasebenziko esele baqedile ngomsebenzi abawenzela umphakathi.

Isibonelelo sesikhatjhana sokulilisa labo abathintwa kumbi yi-COVID-19 sizokungezelelwa bekube ngenyanga kaNtaka 2026, bese kuba nesabelo sesikhatjhana ngo-2026/27 nango 2027/28.

Ukuphungula iinkwelede ekugcineni kuzokwehlisa inani lemali urhulumende ayisebenzisako ekuseviseni isikwelede lesi. Ekukhambeni kwesikhathi ukwehla kokubadelwa kwemalinzalo lokhu kuzokusiza

urhulumende ukobana apha the iimali zomphakathi kuhle bese kuyasiza nangokukhula komnotho. Imalinzalo ebhadelelwa isikwelede nayehlako, kuzokuba nengeniso enengi kurhulumende angayisebenzisa ezintweni ezifana nefundo, zamaphilo nomthangalasisekelo.

Kusukela ngomhlaka 1 kuNobayeni 2024, iSewula Afrika yabamba ubengameli be-G20. Umnyaka munye wokwengamela kweSewula Afrika uzokunqopha ekuthuthukiseni ukukhula nokunzina komnotho okufaka umuntu wo ke kulwisane nomthlago. Ubengameli bulindeleke bona buphakamise imisebenzi yomnotho, khulukhulu ekorweni yezokuvakatjha nokuhlaliswa kwabantu abavakatjhako.



Ngesikhathi sesabelomali saphakathi nomnyaka, amasiso wekororo yomphakathi neyangeqadi azokukhuphuka njengephesente le-GDP, kutshwayeke igadango eliya phambili emizameni wenarha wokukhuphula ukukhula komnotho.

Kodwana, ukukhula kwamsinya kuyadingeka ukobana kuqalanwe neentjijilo eziphikelelako zokukhula okuncani, ukuthlogeka kwemisebenzi nomthago.

Urhulumende wenza amatjhuguluko

ukobana akhuphule ukusisa kumthangalasisekelo kanye nokukhuthaza ukuhlanganyela kwekororo yangeqadi. Amatjhuguluko la afakahlanguka ukwenza kube lula bona ikhamphani yangeqadi isebenzisane ne-ejensi karhulumente ukwethula amaphrojekthi, ukwenza ngcono indlela urhulumente ahlelela umthangalasisekelo ngakhona nokwenza ngcono ukuziphendulela kweminyango kanye neenkhangulo zombuso. Ngokuhlanganyela, amatjhuguluko wezomthangalasisekelo ahlangozwa azokwenza ngcono ukuhlela, nokusekela ngeemali kwamaphrojekthi

“...ukwethulwa msinya komthangalasisekelo kuzokukhuphula umnotho kwakhe nemisebenzi”

womthangalasisekelo, bese kwethulwa msinya umthangalasisekelo osekelo ukukhula komnotho bese kufikeleleka izenzelwa ezisisekelo kwakhiwe nemisebenzi. Ikoro yomphakathi izokusebenzisa R1.03 thriliyoni malungana nomthangalasisekelo ngesikhathi sesabelomali saphakathi nomnyaka. Ukusisa kumthangalasisekelo wezomnotho, khulukhulu okuzokwenziwa makhamphani wombuso, kuthatha amaphesente ama-81.5 weenlingaso zesabelomali saphakathi nomnyaka. Iimalezi zizokusetjenziselwa ukukhulisa ikghono lokuphehla igezi, ukuthuthukiswa nokungezelelwa kwemizila yeenthuthi, kanye nokuthuthukisa ukuthuthwa kwendle nezenzelwa zamanzi. Umthangalasisekelo wezehlalakuhle, okufakahlanguka zamaphilo nezefundo, kuthatha amaphesente ali-15.5 weendleko zoke. Amanye wamaphrojekthi azokufuna ukungezelelelwa iimali ezivela ekorweni yangeqadi, bese amanye azokwethulwa ngokuhlanganyela makhamphani wangeqadi neenkhangulo zikarhulumente.

OKUQAKATHEKILEKO NGESABELOMALI SAKA-2025

- 1. Umrholo wezehlalakuhle – okufakahlanguka ukuthuthukiswa komphakathi, amahlelo wokuqatjha, zamaphilo, zefundo nevilleleko lezehlalakuhle – kuzokwenza amaphesente ama-61 weendleko ezinganamalinzalo esikhathini saphakathi nomnyaka.
- 2. Amagranti wezehlalakuhle wasafuthi azokukhuphuka ngehla kwe-inflayitjhini ngo-2025/26 ukutjheja iindleko eziphezulu zokuphila Begodu nesibonelelo salabo abathintwa yiCOVID-19 sizokuragela phambili bekube mhlazi 31 kuNtaka 2026.
- 3. Ukuthuthuka komnotho msebenzi okhula msinya ngesilinganiso somnyaka esimaphesente ayi-8.2 esikhathini saphakathi nomnyaka sesabelomali, okutjhotjhozelwa zizabelo eziphezulu zomthangalasisekelo.
- 4. Iimphakamiso zomthelo omkhulu zifakahlanguka ukungatjhugululwa kwebhrakethi lomthelo, izaphulelo kanye nomthelo wokwelatjha; ukukhuthulwa kwelevi yeembaseli; kanye nokukhuphula okungaphezu kwe-inflayitjhini komthelo wepahla ekhiqizwako.
- 5. Ngo-2025/26, isikwelede sakarhulumdende sizokunzina ngamaphesente ama-77.4 we-GDP.
- 6. Ukukhula komnotho kuqalelelwe bona kukhule kufike emaphesenteni ayi-1.4 ngo-2025.
- 7. Igandelelo lokusebenzisa imali elilinganiselwa ku-R180.1 biliyoni lisekelwa ngeemali esikhathini saphakathi nomnyaka sesabelomali, okufakahlanguka izabelo zesikhathjha malungana neminyango eyethulela abantu izenzelwa bunqophu.

QALA IKHASI ELILANDELAKO →

UKUTHUTHUKISA UKUKHULA NGOKUSEBENZISA AMATJHUGULUKO WEZAKHIWO

Umotho weSewula Afrika uqalene neentjijilo ezifana nokuqinteliswa kwegezi, irherho elibuthakathaka lezeenthuthi nezinga eliphezulu lobulelelesi nekhulakalo, esele kuqede ukuzithemba emnothweni begodu kwehlise nemikhiqizo.

Isigaba sokuthoma se-Ophereyitjhini Vulindlela enqophe ukwehlisa ukuqinteliswa kwegezi, ukuhungiswa kwerherho leenthuthi, iintengo eziphasi zedatha, ukukhuphula ukuphakelwa kwamanzi, kudoseke amakhonofundwa bekusekelwe zokuvakatjha. Amatjhuguluko ezako azokunqophisa ekwenzeni kube lula ukuthola umsebenzi nokuqatjha kwabantu – khulukhulu ngo-kutjheja ukungalingani kweendawo, ukusebenzisa amadorobha ukuthuthukisa umnotho kanye nokwenza ngcono ukwethulwa kwemisebenzi yabomasipalada.

AMAHLELO WOMBUSO WOKUQATJHA AYATHUTHUKISA

Nanoma inani labantu abaqatjhiweko gade liziingidi ezili-16.8 ekoteni yokuthoma yaka-2025, izinga lokutlhogeka kwemisebenzi eSewula Afrika lisesephezulu ngamaphesente ama-32.9. Amahlelo wokuqatjha wombuso (i-PEP) aqakathekile malungana nokuqalana nezinga eliphezulu lokutlhogeka kwemisebenzi.


- I-PEP izokuthola ukusekelwa ngeemali ebalelwa ku-R8.8 wamabhiliyoni ngo-2025/26. Abazokuzwa bafakahlanguka:
- **UmNyango weFundo esiSekelo:** I-R5.8 biliyoni yeagadango lokuqatjha eenkolweni zefundo esisekelo.
 - **UmNyango wezemidlalo, ubukghwari namaSiko:** I-R0.35 biliyoni yokuvuselela umkhakha wezobukghwari.



- **UmNyango wezokuRhweba, amaBubulo nokuPhalisana:** I-R1.3 biliyoni yesiKhwama sokuQatjha sezeHlalakuhle.
- **IsiKhwama sezeMali seNarha:** I-R0.45 biliyoni yeHlelo lokuQatjha lamaDorobha.
- **I-Ejensi yeNarha yokuThuthukiswa kweLutjha:** I-R0.55 biliyoni yemiSebenze yeNarha yeLutjha.
- **UmNyango wezokuQatjha nabaSebenzi:** I-R0.35 biliyoni yamahlelo afana nokuLawulwa kweThungelelwano


IleNdlela zeNarha, isiKhwama samaHlelo amaTjha nokusebenzela ilemuko. Ukungezelela, isiKhwama sezeMali seNarha nomNyango kaMengameli, ngokusebenzisana nezinye iinkhangulo zombuso, sele zithome ukubuyeka amahlelo wabasebenzi akhona eemakethe, i-PEP namarherho wokuthuthukisa zehlalakuhle ukwenza ngcono ukusebenza nepumelelo. Ngemizamo le, urhulumente uthemba bona uzokwenza amagalelo abonakalako ekwehliseni ukutlhogeka kwemisebenzi.

1 IMITHOMBO YENGENISO KARHULUMENDE



R 2 021.6bn	78.4%	IMITHELO
R 377.9bn	14.6%	UKUBOLEKA
R 179.7bn	7.0%	INGENISO ENGENAMTHELO


2 IINDLEKO ZAKARHULUMENDE NGO-2025/26



R 426.3bn	16.5%	IINDLEKO ZOKUBHADELA ISIKWELEDE
R 420.1bn	16.3%	UKUTHUTHUKISWA KWEHLALAKUHE
R 346.5bn	13.4%	IFUNDO ESISEKELO
R 296.1bn	11.5%	ZAMAPHILO
R 289.8bn	11.2%	UKUTHUTHUKISWA KOMNOTHO
R 280.4bn	10.9%	UKUTHUTHUKISWA KOMPHAKATHI
R 263.2bn	10.2%	UKUTHULA NEVIKELEKO
R 146.6bn	5.7%	IFUNDO EPHAKEMEKO NOKUBANDULA

3 AMAGRANTI WEHLALAKUHE

	2024/25	2025/26
IGRANTI YABALUPHELEKO	R2 185	R2 315
INGRANTI YABOMAKADEBONA BEPI	R2 205	R2 335
IGRANTI YOKUKHUBAZEKA	R2 185	R2 315
IGRANTI YOKUTLHOGOMELA ABANYE	R1 180	R1 250
IGRANTI YALABO ABANGATLHOGOMELA ABANYE	R2 185	R2 315
INGRANTI YESONDLO SABANTWANA	R530	R560
INGRANTI EKUSIZWA NGAYO IINKHUNGO ZOMPHAKATHI	R530	R560



19.3 miliyoni

Abantu abayi-19.3 miliyoni bazobe bathola amagranti ngenyanga kaNtaka ngo-2028

Isabelomali sizokukhuphula amanani wamagranti wasafuthi ngehla kwe-infleyitjhini ngo-2025/26


4 ISABELOMALI SISEKELA UKUKHULA KOMNOTHO, UKWAKHIWA KWEMISEBENZI KANYE NOKUTHUTHUKISWA KOMPHAKATHI



Amaphesente ayi-1.4
Ukukhula kwe-GDP kulindelekile ngo-2025



Amaphesente ama-61
Iindleko zakarhulumente ziya ekuthuthukisweni komphakathi, imisebenzi, zamaphilo, zefundo kanye nevikeyelo lomphakathi eminyakeni emithathu ezako



I-R35.2 biliyoni
Isikhwama siyangezelelwa ukwenzela ukungezelelaisibonelelo se-COVID-19 bekube nguNtaka 2026



I-R871.3 biliyoni
Yabelwa izenzelwa ezisisekelo, izindlu, neenthuthi zomphakathi nokuthuthukiswa kweendawo ezihlala abantu nokuthuthukiswa kweendawo ezimadorobha ngesikhathi saphakathi nomnyaka



I-R900.5 biliyoni
Yabelwe ukukhiqiza, amabhizinisi amancani namahlelo wokuqatjha komphakathi esikhathi saphakathi komnyaka malungana nokuvusa umnoto namathuba womsebenzi


5 AMAHLELO WOMBUSO WOKUQATJHA



R8.8 biliyoni

I-R8.8 biliyoni ibekelwe amahlelo wombuso wokuqatjha ngo-2025/26 ukusekela ukuphila kule, amatjhuguluko ezakhiweni zomnoto, nokwakha amathuba womsebenzi.

6 IIMBADELO ZAKARHULUMEDE EZINEMALINZALO NEZINGANA-MALINZALO NJENGESABELO SEENDLEKO EZIPHELELEKO



IIMPHAKAMISO ZOMTHELO ZAKA-2025



UMTHELO WENGENISO

AMAREYITI WOMTHELO WENGENISO AKUTHINTA NJANI?

Amabhrakethi womthelo wengeniso nezaphulelo azange khekathugululwe solo kwango-2023. Inani umuntu angalirhola ngaphambi kokuthi abhadele umthelo kusukela ngomnyaka womthelo wangomhlaka 1 kuNtaka 2025 ukuya mhlazi 28 kumHlolanja 2026 ingendlela elandelako:

ISILINGANISO ESQINTELAKO SOMTHELO	UMNYAKA WOMTHELO 2025/26
Ngaphasi kweminyaka e-65	R95 750
Iminyaka e-65 ukuya 74	R148 217
Iminyaka e-75 nangaphezulu	R165 689

Izaphulelo zomthelo zombhadeli ngamunye womthelo zinje:


IZAPHULELO ZOMTHELO	UMNYAKA WOMTHELO 2025/26
Kokuthoma (boke abantu)	R17 235
Kwesibili (iminyaka e-65 nangehla)	R9 444
Kwesithathu (iminyaka e-75 nangehla)	R3 145

UMTHELO WESONO

UKUKHUPHUKA EMTHELWENI WOTJWALA NEWEGWAYI

Umthelo weenselo ezibutjwala ukhuphuke ngamaphesente ayi-6.75 bese ukuthi imikhiqizo yegwayi ihlangana namaphesente a-4.75 kanye namaphesente 6.75 kusukela ngomhlaka 12 kuNtaka 2025

	IKHUPHUKA:
Ibhiya	16c ikheni eliyi-340ml
Iwayini engabiliswako	29c ibhodlelo eliyi-750ml
Iwayini ebilisiweko	48c ibhodlelo eliyi-750ml
Iwayini enerhasi	90c ibhodlelo eliyi-750ml
Amasayida neenselo ezenziwe ngeenthelo	16c ibhodlelo eliyi-340ml
Impiridi	R5.97 ibhodlelo eliyi-750ml
Amagwayi	R1.04 ipakana ye-20
Igwayi eliyiveyipha	77c ipakana ye-20
Igwayi lethobakho	R1.16 i-50g
Igwayi lepeyipi	50c i-25g
Amasiga	R8.49 i-23g
Igwayi eliveyiphiwako elingananikhothini	14c i-ml



IINLINGANISO ZOMTHELO

UMTHELO WENGENISO: ABANTU

Umthelo obhadelwa babantu malungana nomnyaka womthelo ophela 1 kuNtaka 2025 nangomhlaka 28 kumHlolanja 2026

Ingeniso ethiliswako (R)	Isilinganiso somThelo (R)
R0 ukuya R237 100	18% enginisweni etheliswako
R237 101 ukuya R370 500	R42 678 + 26% yengeniso etheliswako ngehla R237 100
R370 501 ukuya R512 800	R77 362 + 31% yengeniso etheliswako ngehla R370 500
R512 801 ukuya R673 000	R121 475 + 36% yengeniso etheliswako ngehla R512 800
R673 001 ukuya R857 900	R179 147 + 39% yengeniso etheliswako ngehla R673 000
R857 901 ukuya R1 817 000	R251 258 + 41% yengeniso etheliswako ngehla R857 900
R1 817 001 nangaphezulu	R644 489 + 45% yengeniso etheliswako ngehla R1 817 000

Umthombo: Isikhwama sezeeMali seNarha

UMTHELO WEPAPHLA

Ithebula lomthelo wepahla litjhuguluka kusukela mhlazi 1 kuNtaka 2025. I-R1 210 000 yobungako bepahla ethengwako ayibhadeliswa umthelo lo. Ithebula leenlinganiso lingalendlela:


Intengo yePhala	Umthelo wePahla
R0 ukuya R1 210 000	0% yentengo yepahla
R1 210 001 ukuya R1663 800	3% wentengo yepahla engehla R1 210 000
R1 663 801 ukuya R2 329 300	R13 614 + 6% wentengo yepahla engehla R1 663 800
R2 329 301 ukuya R2 994 800	R53 544 + 8% wentengo yepahla engehla R2 329 300
R2 994 801 ukuya R13 310 000	R106 784 + 11% wentengo yepahla engehla R2 994 800
R13 310 001 nangehla	R1 241 456 + 13% wentengo yepahla engehla R13 310 000

Umthombo: Isikhwama sezeeMali seNarha

ILEVI YEEMBASELI ZOMBELELE

Ilevi yeembaseli zombebele epetrolini ikhuphuka nge-16c ukuya ku-R4.01 ilitha begodu kudizeli ikhuphuka nge-15c ukuya R3.85 ilitha ngomhlaka 4 kuMgwengweni 2025.

Scan this QR code for the PDF version of this People's Guide to the Budget



UMBONO WAKHO UNGASIZA

INGABE UMHLAHLANDLELA WABANTU NGESABELOMALI UWUBONA ULISIZO?

Sihlala sifuna iindlela ezitjha zokuthuthukisa umhlahlandlela lo begodu singathokoza nawungasithumela umbiko obuyako nemibono ku Media@treasury.gov.za